



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1996/26 – 2016 දෙසැම්බර් මස 06 වැනි අඟහරුවාදා – 2016.12.06

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

ආණ්ඩුවේ නිවේදන

2008 අංක 14 දරන ක්‍රමෝපාය සංවර්ධන ව්‍යාපෘති පනත

3(4) වගන්තිය යටතේ වූ නිවේදනය

සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්ති ප්‍රකාරව මා වෙත පැවරී ඇති බලතල ප්‍රකාර සංවර්ධන ක්‍රමෝපාය සහ ජාත්‍යන්තර වෙළෙඳ විෂය භාර අමාත්‍ය මලික් සමරවික්‍රම වන මා විසින් මුදල් විෂයභාර අමතෘතවරයා ද විමසීමෙන් මෙම නිවේදනය මගින්.

01. කොළඹ වරාය නගර සංවර්ධන ව්‍යාපෘතිය අදියර දෙකකින් සංවර්ධනය කිරීමේ ව්‍යාපෘතියක් ලෙස හඳුනා ගනිමින් ඉහත කී නිවේදනය මුහුදු රළ ආරක්ෂණ දියකඩනයක් ඉදි කිරීම, ඉඩම් ප්‍රතිසංස්කරණය, ගොඩබිම ප්‍රවර්ධනය, රැඳවුම් බැම්ම, මුහුදු ජලය සම්බන්ධ කිරීමේ ඇළ මාර්ග, ප්‍රධාන මාර්ග සහ උපයෝගීතා ඉදිකිරීම සහ පවතින නීතිය අනුව ඉඩම් බදු අයිතීන් අනාගත ගැණුම්කරුවන්ට පැවරීම හෝ බද්දට දීම සඳහා ඇමරිකානු ඩොලර් මිලියන 1337 ක හෝ ඒ හා සමාන වෙනත් කවර හෝ පරිවර්තිත ව්‍යාවහාර මුදල් ("ව්‍යාපෘතිය") සමස්ථ ආයෝජනයක් සමඟ හෙක්ටයාර් 269 ක නව ඉඩම් ප්‍රමාණයක් ඇති කර ගනිමින් සැලකිය යුතු ආර්ථික සහ සාමාජීය ප්‍රතිලාභ රටට ගෙනෙනු ඇති අතර, ක්‍රමෝපාය සංවර්ධන ව්‍යාපෘතියක් වශයෙන් ඉහත කී වැදගත් දයකත්වය නිසාවෙන් ඉහත කී පනතේ අරමුණු උදෙසා ක්‍රමෝපායික වැදගත්කමක් අකාර්ශනය කරන අතර, 2016 සැප්තැම්බර් මස 19 වැනි දින අංක 1985/5 දරන අති විශේෂ ගැසට් පත්‍රයේ පළ කරන ලද බවත්,
02. ඉහත කී පනතේ 3 වන වගන්තියේ 3 වැනි උප වගන්තිය ප්‍රකාර මෙම ව්‍යාපෘතිය මුහුදු රළ ආරක්ෂණ දියකඩනයක් ඉදි කිරීම, ඉඩම් ප්‍රතිසංස්කරණය, ගොඩබිම ප්‍රවර්ධනය, රැඳවුම් බැම්ම, මුහුදු ජලය සම්බන්ධ කිරීමේ ඇළ මාර්ග, ප්‍රධාන මාර්ග සහ උපයෝගීතා ඉදිකිරීම සහ පවතින නීතිය අනුව ඉඩම් බදු අයිතීන් අනාගත ගැණුම්කරුවන්ට පැවරීම හෝ බද්දට දීම සඳහා අදියර දෙකකින් යුත් කොළඹ වරාය සංවර්ධනය සඳහා වන ඇමරිකානු ඩොලර් මිලියන 1337 ක හෝ ඒ හා සමාන වෙනත් කවර හෝ පරිවර්තිත ව්‍යාවහාර මුදල් මුළු ආයෝජනයකින් යුක්ත වන ක්‍රමෝපාය සංවර්ධන ව්‍යාපෘතියක් ලෙස ප්‍රකාශයට පත් කිරීම සඳහා කැබිනට් මණ්ඩලයේ අනුමැතිය ලබා ගන්නා ලද බවත්,
03. ඉහත කී ක්‍රමෝපාය සංවර්ධන ව්‍යාපෘතිය "කොළඹ වරාය නගර සංවර්ධනය සඳහා මුහුදු රළ ආරක්ෂණ දියකඩනයක් ඉදි කිරීම, ඉඩම් ප්‍රතිසංස්කරණය, ගොඩබිම ප්‍රවර්ධනය, රැඳවුම් බැම්ම, මුහුදු ජලය සම්බන්ධ කිරීමේ ඇළ මාර්ග, ප්‍රධාන මාර්ග සහ උපයෝගීතා ඉදිකිරීම සහ පවතින නීතිය අනුව ඉඩම් බදු අයිතීන් අනාගත ගැණුම්කරුවන්ට පැවරීම හෝ බද්දට දීම සඳහා



අදියර දෙකකින් යුත් ව්‍යාපෘතිය” වශයෙන් හැඳින්වීමට සහ දැන ගැනීමට හැකි අතර, එම/එස් වෙක් වරාය නගර (පුද්) සමාගම මෙම ව්‍යාපෘතිය කිරීමට භාර ගන්නා ව්‍යාපෘති සමාගම වන බවත්,

04. ව්‍යාපෘති සමාගම සහ ශ්‍රී ලංකා ආයෝජන මණ්ඩලය අතර, අත්සන් කරනු ලබන 03 වන පරිපූරක ගිවිසුමේ දිනෙන් ඇරඹෙන වසර 08ක කාලයක් තුළ ව්‍යාපෘති සමාගම විසින් එහි කාර්යයන් ඇරඹීම සහ ක්‍රියාවට නැගීම කළ යුතු බවත්,
05. මෙම නියෝගයේ (1) උපලේඛනයේ විස්තර කර ඇති ක්‍රියාත්මක කිරීමෙන් නිදහස් කිරීම ව්‍යාපෘති සමාගමට අදාළ විය යුතුය.
06. ව්‍යාපෘති සමාගම සහ සී/ස - එම්/එස් වයිනා හබර් ඉංජිනියරින් (CHEC) සමාගම මෙම ව්‍යාපෘතිය සඳහා ඉංජිනේරු කටයුතු සැලසුම් සහ ඉදිකිරීම් කොන්ත්‍රාත්කරු වන අතර, ඒවා සී/ස වයිනා කොමිසුනිකේෂන් කන්ස්ට්‍රක්ෂන් සමාගමේ සහායක සමාගම වේ. එබැවින් සංශෝධිත 2008 අංක 14 දරන ක්‍රමෝපාය සංවර්ධන ව්‍යාපෘති පනතේ ප්‍රතිපාදන යටතේ පහත 02 වන උපලේඛනයේ සවිස්තරව දක්වා ඇති සහනයන් මෙම ව්‍යාපෘතිය ක්‍රියාත්මක කරන කාල පරිච්ඡේදය සඳහා මෙම ව්‍යාපෘතිය හරහා සී/ස - එම්/එස් වයිනා හබර් ඉංජිනියරින් (CHEC) සමාගම විසින් ජනනය කරනු ලබන ලාභ සඳහා අදාළ විය යුතුය.

පළමුවන උපලේඛනය

- (1) 2006 අංක 10 දරන දේශීය ආදායම් පනත

- (i) ආයතන ආදායම් බද්ද

එකී ව්‍යාපෘතියේ කටයුතු තුළින් උපචිත වන ලාභ සහ අදායම මත ව්‍යාපෘති සමාගම මත ආදායම් බදු පැනවීමට අදාළ 2006 අංක 10 දරන දේශීය ආදායම් පනතේ විධිවිධාන අවුරුදු විසි පහක (25) කාලසීමාවක් සඳහා (“බදු නිදහස් කාලසීමාව”) අදාළ නොවිය යුතුය.

එකී බදු නිදහස් කාලසීමාව ව්‍යාපෘති සමාගම විසින් බදු අය කළ හැකි ආදායම් උපයනු ලබන වර්ෂයේ සිට හෝ ව්‍යාපෘතියේ ඉදිකිරීම් කටයුතු ආරම්භ කරන අවස්ථාවේ සිට ආරම්භ විය යුතුය. මෙම අවස්ථා සඳහා 2015 මාර්තු මස 06 දින සිට ව්‍යාපෘති සමාගම, ශ්‍රී ලංකා ජනරජය සහ නාගරික සංවර්ධන අධිකාරිය ත්‍රෛපාර්ශ්වීය ගිවිසුම අත්සන් කළ දිනය වන 2016 අගෝස්තු 12 යන කාලපරිච්ඡේදය ඇතුළත් නොවිය යුතුය.

එසේ වුවද, ඉහත කී බදු නිදහස් කාලසීමාව අවසන්වීමෙන් පසුව, ව්‍යාපෘති සමාගමේ ලාභ සහ ආදායම සම්බන්ධයෙන් වූ ආදායම් බද්ද තත්කාලයේ බලපවත්නා දේශීය ආදායම් පනතේ විධි විධාන ප්‍රකාරව අදාළ විය යුතුය.

- (ii) ලාභාංශ මත බද්ද

නිදහස් කරන ලද ලාභයෙන් කොටස් හිමියන් සඳහා බෙදාදෙනු ලබන ලාභාංශ ඉහත කී අවුරුදු විසි පහක (25) බදු නිදහස් කාලසීමාව තුළදී සහ ඉන් පසුව එක් අවුරුද්දක් (01) සඳහා ආදායම් බද්දෙන් නිදහස් විය යුතුය.

- (iii) රැඳවුම් බද්ද

පහත සඳහන් අවස්ථාවලදී ව්‍යාපෘති සමාගම රැඳවුම් බදු ගෙවීමෙන් නිදහස් වන්නේය.
එනම්,

- (අ) ප්‍රාග්ධන වියදම සඳහා ලබා ගන්නා විදේශ ණය මත වූ පොළීය සඳහා සහ උපදේශකවරුන් සඳහා ගෙවනු ලබන තාක්ෂණික ගාස්තු සඳහා;
- (ආ) දළ මෙහෙයුම් ආදායමෙන් සියයට තුනක් (3%) නොඉක්මවන සම්පූර්ණ ගාස්තු ප්‍රමාණයන් සඳහා පමණක් වූ කළමනාකරණ ගාස්තු සහ රාජ්‍ය භාග ගෙවීම් සඳහා;
- (ඇ) දළ මෙහෙයුම් ආදායමෙන් සියයට එකයි දශම පහක් (1.5%) නොඉක්මවන සම්පූර්ණ ගාස්තු ප්‍රමාණයක් සඳහා පමණක් වූ අලෙවිකරණ ගාස්තු සඳහා; සහ
- (ඈ) දළ මෙහෙයුම් ආදායමෙන් සියයට දහයක් (10%) නොඉක්මවන සම්පූර්ණ ගාස්තු ප්‍රමාණයන් සඳහා පමණක් වූ දිරි දීමනා කළමනාකරණ ගාස්තු සඳහා.

- (iv) උපයන වීට ගෙවීමේ බද්ද

ඉපයීම් මත ගෙවිය යුතු බදු මුදල් ගෙවීමෙන් (PAYE) ව්‍යාපෘති සමාගමේ ව්‍යාපෘති කාර්ය මණ්ඩලය නිදහස් වන අතර මෙම බදු ගෙවීම් නිදහස යම් දෙන ලද අවස්ථාවක දී සේවා නියුක්තිකයන් තිහක් (30) සඳහා පමණක් යටත්ව අදාළ

වන්නේ ය. එම ඉහළ සීමාවට යටත්ව, මෙම බදු නිදහස ව්‍යාපෘති ක්‍රියාත්මක කිරීමේ විදේශීය කාර්ය මණ්ඩලය සඳහා ව්‍යාපෘතිය ක්‍රියාත්මක කිරීමට ලබා දුන් කාලය ඇතුළත ද සහ විදේශීය ව්‍යාපෘති මෙහෙයුම් කාර්ය මණ්ඩලය සඳහා ව්‍යාපෘතියේ වාණිජ මෙහෙයුම් කටයුතු ආරම්භ කිරීමේ දින සිට අවුරුදු දහයක (10) කාල සීමාවක් සඳහා පවතියි.

එසේ වුව ද, කිසිදු සේවා නියුක්තිකයකුට මෙම අවුරුදු (10) කාලසීමාව ඉක්මවමින් මෙම නිදහස ලබා නොදිය යුතු ය. තව ද, හොඳම උත්සාහ පදනමක් මත ක්‍රමානුකූලව විදේශීය කාර්ය මණ්ඩලය වෙනුවට දේශීය සේවා නියුක්තිකයන් ආදේශ කිරීමට ව්‍යාපෘති සමාගම වෙත නියම කරනු ලැබිය යුතු ය.

(2) 2002 අංක 14 දරන එකතු කළ අගය මත බදු (වැට් බදු) පනත

ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතිය ක්‍රියාත්මක කිරීම සඳහා අවශ්‍ය වන ව්‍යාපෘතිය ආශ්‍රිත සියලු භාණ්ඩ ආනයන සහ එම ව්‍යාපෘති ආශ්‍රිත භාණ්ඩ සහ සේවාවල දේශීය මිළදී ගැනීම් සියල්ල එම ව්‍යාපෘති ක්‍රියාත්මක වීමේ අවුරුදු අටක (08) කාලය තුළදී එකතු කළ අගය මත බදු (වැට් බදු) ගෙවීමෙන් නිදහස් විය යුතු ය. ව්‍යාපෘතිය සඳහා එම කොන්ත්‍රාත්කරු වෙත සැපයීමේ කරනු ලබන යම් කොන්ත්‍රාත්කරුවකු හෝ උපකොන්ත්‍රාත්කරුවකු වැට් බදු පනත මගින් අවසර දී ඇති පරිදි බදු විලම්බනය සඳහා හිමිකම් ලබයි. ව්‍යාපෘති සමාගම විසින් ව්‍යාපෘතිය ක්‍රියාත්මක කිරීමේ කටයුතු ආරම්භ කරනු ලබන අවස්ථාවේ සිට 2002 අංක 14 දරන වැට් බදු පනතේ විධිවිධාන සලස්වා ඇති ආකාරයට වැට් බදු ගෙවීම සඳහා යටත් විය යුතු ය.

කෙසේ වුව ද පවතින නීතිය අනුව ව්‍යාපෘති සමාගමට ලබා දී ඇති බදු අයිතිවාසිකම් අනාගත ගැණුම්කරුවන්ට පැවරීම හා බද්දට දීම එකතු කළ අගය මත බදු ගෙවීමෙන් නිදහස් විය යුතු ය.

(3) 2011 අංක 18 දරන වරාය සහ ගුවන් නොටුපල සංවර්ධන බදු පනත

ව්‍යාපෘතිය ක්‍රියාත්මක කිරීමේ අවුරුදු අටක (08) කාලසීමාව තුළදී ආනයනය කරනු ලබන ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතිය ආශ්‍රිත භාණ්ඩ මත වරාය සහ ගුවන් නොටුපල බද්ද (PAL) ගෙවීමෙන් සහ අයකිරීමෙන් ව්‍යාපෘති සමාගම නිදහස් කරනු ලැබිය යුතු ය. පනත (08) වන අයිතමයේ සඳහන් කොන්දේසියට යටත්ව එකී ව්‍යාපෘති සමාගම භාණ්ඩ ලබාගන්නා සමාගම වනනාක්දුරට ව්‍යාපෘතිය වෙනුවෙන් ව්‍යාපෘති සමාගම විසින් කරනු ලබන සෘජු ආයෝජන මත හෝ ව්‍යාපෘතියේ කාර්ය සඳහා යම් කොන්ත්‍රාත්කරුවකු හෝ උපකොන්ත්‍රාත්කරුවකු විසින් කරනු ලබන ආනයන මත එම බදු නිදහස් කිරීම අදාළ වන්නේ ය.

(4) 2005 අංක 5 දරන මුදල් පනත

ව්‍යාපෘතියේ ඉදිකිරීම් කාලය තුළ ව්‍යාපෘති සමාගමේ කොන්ත්‍රාත්කරුවන්/උපකොන්ත්‍රාත්කරුවන් ව්‍යාපෘතියට අදාළව 2005 අංක 05 දරන මුදල් පනත යටතේ පනවනු ලබන ඉදිකිරීම් හා කර්මාන්ත සහතික අරමුදල් බද්ද ගෙවීමෙන් නිදහස් වේ.

(5) 1989 අංක 13 දරන නිෂ්පාදන බදු (විශේෂ විධිවිධාන) පනත

පුද්ගලයන් ප්‍රවාහනය කිරීම සඳහා සැලසුම් කරන ලද වාහන හැර ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතියට අදාළව ආනයනය කරනු ලබන අයිතම ව්‍යාපෘතිය ඉදිකිරීම් කාලය තුළ දී නිෂ්පාදන බදු ගෙවීමෙන් නිදහස් වේ.

(6) 1979 අංක 40 දරන ශ්‍රී ලංකා අපනයන සංවර්ධන පනත

අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘති ආශ්‍රිත අයිතම ආනයනය කිරීම සඳහා සෙස් බදු (CESS) ගෙවීමෙන් නිදහස් විය යුතු ය.

(7) ජාතිය ගොඩනැගීමේ බද්ද:

ව්‍යාපෘති සමාගම, කොන්ත්‍රාත්කරු සහ උපකොන්ත්‍රාත්කරුවන් අවුරුදු අටක (08) ව්‍යාපෘති ක්‍රියාත්මක කිරීමේ කාලසීමාව තුළ ජාතිය ගොඩනැගීමේ බදු ගෙවීමෙන් නිදහස් වන්නේ ය. තවදුරටත් පවතින නීතිය අනුව ව්‍යාපෘති සමාගම වෙත ලබා දී ඇති බදු අයිතිවාසිකම් යෝජිත ගැනුම්කරුවන් වෙත පැවරීම හා බද්දට දීම ජාතිය ගොඩනැගීමේ බද්දෙන් නිදහස් වේ.

(8) ව්‍යාපෘතියට අදාළ ආනයනය කරන භාණ්ඩ මත අය කරන රේගු බද්ද

(රේගු ආඥාපනත - 235 වන අධිකාරය)

අකාර්ය ලැයිස්තුවේ සඳහන් භාණ්ඩ හැර, ව්‍යාපෘතියට නිසි පරිදි අදාළ කාලය වන අවුරුදු අටක (08) කාලය තුළ ආනයනය කරනු ලබන සියලුම ප්‍රාග්ධන ස්වභාවයේ භාණ්ඩ සහ ශ්‍රී ලංකා ආයෝජන මණ්ඩලය විසින් අනුමත කරනු ලබන ව්‍යාපෘතියට අදාළ භාණ්ඩ (ව්‍යාපෘති සමාගම විසින් සෘජුවම ආනයනය කරන විට හෝ ව්‍යාපෘති සමාගමේ නාමය යටතේ කොන්ත්‍රාත්කරුවකු හෝ උපකොන්ත්‍රාත්කරුවකු මගින් ආනයනය කරන විට) රේගු බදුවලින් නිදහස් වේ. අකාර්ය ලැයිස්තුවේ සඳහන් භාණ්ඩ සම්බන්ධයෙන් වන විට එකී භාණ්ඩ ශ්‍රී ලංකාව තුළ පූර්ණව නිෂ්පාදනය නොකරන අවස්ථාවක හෝ එකී භාණ්ඩ අවශ්‍ය ප්‍රමාණයෙන් හෝ අවශ්‍ය ගුණාත්මකභාවයෙන් යුක්තව ශ්‍රී ලංකාවෙන් මිලදී ගැනීමට නොහැකි වන විට හෝ ව්‍යාපෘතියේ අවශ්‍යතාවයන් අනුව නිසි කලට ශ්‍රී ලංකාවෙන් මිලදී ගැනීමට නොහැකි අවස්ථාවකදී ආනයනය කළ විට එවැනි භාණ්ඩ රේගු බද්දෙන් නිදහස් වේ.

ඒ අනුව සමස්ථයක් ලෙස, ව්‍යාපෘතිය ඉහත සඳහන් පරිදි අදාළ කාලය වන අවුරුදු අටක (08) කාලය තුළදී කොන්ත්‍රාත්කරුවකු හෝ උපකොන්ත්‍රාත්කරුවකු මගින් ආනයනය කළ හැක්කේ එම භාණ්ඩවලට අදාළව භාණ්ඩ ලබා ගන්නා ලෙස ව්‍යාපෘති සමාගම නම්කර ඇතිවිට පමණි. කිසියම් විටක ආනයනය කරන භාණ්ඩ වෙනත් ව්‍යාපෘතියකට අදාළ භාණ්ඩ සමඟ පොදුවේ ආනයනය කිරීමක් සිදුවුවහොත්, ව්‍යාපෘති සමාගමට දී ඇති සහන ව්‍යාපෘතියට අදාළ භාණ්ඩ සඳහා පමණක් උපයෝගී කරගත් බවට සහතික කිරීමේ පූර්ණ වගකීම ව්‍යාපෘති සමාගම සතු වන අතර, එම කොන්දේසි යම් හෙයකින් කඩ කිරීමක් සිදුවුවහොත්, ව්‍යාපෘතියට අදාළ නොවන සියලුම භාණ්ඩ සම්බන්ධයෙන් ගෙවිය යුතු බදු සාමාන්‍යයෙන් අදාළ වන නීති හා රෙගුලාසි වලට අනුව වහාම ගෙවීමට සිදුවේ. ව්‍යාපෘති සමාගමේ සේවකයෙකුගේ, උපදේශකවරයෙකුගේ හෝ වෙනත් අයකුගේ පුද්ගලික භාවිතය සඳහා ව්‍යාපෘති සමාගම විසින් ආනයනය කරනු ලබන පුද්ගලික බඩු බාහිරාදිය ව්‍යාපෘතියට අදාළ භාණ්ඩ ලෙස සලකනු නොලැබේ. තව ද ව්‍යාපෘති සමාගමට 2008 අංක 14 දරන ක්‍රමෝපාය සංවර්ධන ව්‍යාපෘති පනත යටතේ ලබාදෙනු ලබන නිදහස් කිරීම් සහ සහන සැලකිල්ලට ගනිමින් ව්‍යාපෘති සමාගම සමග සම්බන්ධ වන යම් කුලී ගැනුම්කරුවකුට හෝ වෙනත් අයෙකුට එකී සම්බන්ධවීම හේතුවෙන් හෝ සම්බන්ධවීම කරන කොට ගෙන මෙම පනත යටතේ වෙනයම් නිදහස් කිරීමක් හෝ සහනයක් දෙනු නොලැබේ.

II වැනි උපලේඛනය

(1) 2006 අංක 10 දරන දේශීය ආදායම් පනත

(I) සංස්ථාපිත ආදායම් බද්ද

ආදායම් බදු පැනවීමට අදාළ 2006 අංක 10 දරන දේශීය ආදායම් පනතේ විධිවිධානවලට අනුව අවුරුදු අටක (08) කාලයක් සඳහා වයිනා හාබර් ඉංජිනියරින් කම්පැනි ලිමිටඩ් (CHEC) ආයතනයේ කටයුතුවලින් උපචිත වන ලාභ සහ ආදායම සඳහා අදාළ නොවිය යුතුය. එකී අවුරුදු අටක (08) බදු නිදහස් කාලසීමාව වයිනා හාබර් ඉංජිනියරින් කම්පැනි ලිමිටඩ් ආයතනය (CHEC) විසින් ව්‍යාපෘති ඉදිකිරීම් කටයුතු ආරම්භ කිරීමේ වර්ෂයේ සිට ආරම්භ විය යුතුය.

කෙසේ වුවද මෙම කාලපරිච්ඡේදය සඳහා 2015 මාර්තු 06 වැනි දින සිට ව්‍යාපෘති සමාගම, ශ්‍රී ලංකා ජනරජය සහ නාගරික සංවර්ධන අධිකාරිය ත්‍රෛපාර්ශ්වීය ගිවිසුම අත්සන් කළ දිනය වන 2016 අගෝස්තු 12 වැනි දින දක්වා කාලපරිච්ඡේදය ඇතුළත් නොවිය යුතුය.

එසේ වුවද, ඉහත කී අවුරුදු අටක (08) බදු නිදහස කාලසීමාව අවසන් වීමෙන් පසුව, වයිනා හාබර් ඉංජිනියරින් කම්පැනි ලිමිටඩ් (CHEC) ආයතනයේ ලාභ සහ ආදායමට අදාළ ආදායම් බදු තත්කාලයේ බලපවත්නා දේශීය ආදායම් පනතේ විධිවිධාන ප්‍රකාරව අයකරනු ලැබිය යුතුය.

මලික් සමරවික්‍රම පා.ම.

සංවර්ධන ක්‍රමෝපාය සහ ජාත්‍යන්තර වෙළඳ අමාත්‍ය.

2016 දෙසැම්බර් මස 05 වැනි දින,
කොළඹ දී.

12-855